

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....7:43
מוצט"ק.....9:15
סוף זמן ק"ש.....8:41
שיעורים כסדרן
בבלי.....עירובין ס"ד
ירושלמי.....גיטין נ"א
תוספתא.....ידיים פרק א'

שעה 2, גליון 33 (83)

פרשת במדבר, ב' סיון, אבות פרק ו', שעת תשע"ג לפ"ק

שיחות מוהרא"ש

~ דער גן עדן אויף די וועלט ~

דער גן עדן און גיהנום איז נישט נאר אויף יענע וועלט נאכן שטארבן, דער רבי זאגט (ליקוטי מוהר"ו חלק א' סימן כ"ב) אז די גן עדן און די גיהנום זענען אויף די וועלט, און אויך האט דער רבי געזאגט (ליקוטי מוהר"ו חלק ב' סימן ק"ט) אז עס בכלל נישטא אזא זאך ווי עולם הזה, נאר אדער איז מען אין גן עדן אדער איז מען אין גיהנום. וואס איז פשט פון דעם? ווייל ווען א מענטש ווייסט און געדענקט אז נאר דער אייבערשטער פירט די וועלט, און פון יעדע זאך וואס פאסירט צו אים אנטלויפט ער נאר צום אייבערשטן, אזא מענטש האט א רוהיגע געשמאקע לעבן, ווייל ער ווארפט זיך אינגאנצן ארויף אויפ'ן אייבערשטן, ער דארף גארנישט נאר דעם אייבערשטן, און אזא מענטש האט דעם גן עדן אויף די וועלט, און פארקערט ווער עס טראכט נישט פונעם אייבערשטן, ער רייסט זיך אוועק פונעם אייבערשטן, אזא מענטש האט א ביטער לעבן אויף די וועלט, ער האט ממש דאס גיהנום אויף די וועלט.

און דערפאר דארף זיך א מענטש צוגעוואוינען צו רעדן שטענדיג צום אייבערשטן, וואס עס גייט אויף אים דורך זאל ער נאר דערציילן פארן אייבערשטן, אזוי ווי מען רעדט צו א גוטער פריינד, אזוי ווי א קינד רעדט צו זיין טאטע, און אזוי ווערט מען נאנט צום אייבערשטן, און מען האט דעם גן עדן אויף די וועלט.

המשך בדף ב

פרשת השבוע

וידבר ה' אל משה במדבר סיני באהל מועד, רש"י זאגט: "ווייל דער אייבערשטער האט ליב די אידן, ציילט ער זיי צו יעדע צייט.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ו חלק א' סימן ל"ד) אז יעדער איד האט א נקודה, א זאך וואס נאר ער קען אויספירן, און מיט דעם קען ער זיך שמארקן אפילו ווען ער זעהט אז אנדערע זענען מער מצליח פון אים, אפער יענער האט דאך נישט די נקודה וואס איד האב.

דערפאר האט דער אייבערשטער געציילט די אידן יעדע שטיק צייט, צו ווייזן אז יעדער איד איז א באזונדערע געציילטער איד, און יעדער איד איז באזונדער חשוב ביים אייבערשטן.

מיט דעם קען מען אויך פארשטיין דאס וואס עס ווערט געברענגט אין שלחן ערוך (אורח חיים תכה, ד') אז שמענדיג ליינט מען פרשת במדבר פאר שבעות.

לויט ווי דער רבי זאגט (שיחות הר"ן סימן צ"א) א סגולה צו האבן התמדה, צו לערנען פלייס, אז מען זאל נישט רעדן קיין שלעכטס אויף קיין שום איד, ווייל עס זענען דא זעקס הונדערט טויזנט אורחות אין די תורה, קעגן די זעקס הונדערט טויזנט אידן, און אויב רעדט מען שלעכטס אויף א איד, מיט דעם פסל'ט מען איין אות פון די ספר תורה, און אז עס פעלט איין אות פון די תורה איז עס פסול, און מען האט נישט קיין חשק צו לערנען. דערפאר ליינט מען שמענדיג פרשת במדבר פאר שבעות, צו ווייזן אז יעדער איד איז א געציילטער איד, יעדער איד איז זייער חשוב, אין מען פאר קיינעם נישט אוועקמאכן, נישט זיך און נישט א צווייטן, און אזוי קען מען צוגיין צו מקבל זיין די תורה מיט גרויס חשק און געשמאק.

(זאת התורה במדבר א)

וחנו בני ישראל איש על מחנהו ואיש על הגלו, דער מדרש זאגט (תנחומא במדבר) אז ווען די אידן זענען געשמאנען ביים פארג סיני צו מקבל זיין די תורה, האבן זיי געזעהן די טויזנטער מלאכים וואס זענען דארט געווען, ווי זיי שטייען מיט א סדר מיט פענער, האבן די אידן געזאגט: "הלואי ואלמן מיר אויך געהאט אזעלכע פענער, און דערפאר האט דער אייבערשטער געהייסן אז די אידן זאלן אויך האבן פענער.

המשך בדף ב

פֿרֿשֿתֿ הַשְּׁבוּעַ

לכאורה דארף מען פארשטיין, וואס איז די גרויסע זאך מיט די פענער פון די מלאכים, אז די אידן האבן אזוי געגלוקט דערצו? מוהרא"ש שליט"א איז דאס מסביר, לויט ווי דער רבי זאגט (ליקוטי מוהר"ן חלק ב' סימן ה') אז דורך דעם וואס א איד פריידט זיך מיטן אייבערשטן און מיט זיינע מצוות, דורך דעם גיבט ער פֿח פאר די מלאכים.

דאס מיינט אז מיט יעדע מצוה וואס א איד טוט, באשאפט ער א מלאך, און די מלאכים וואס ווערן באשאפן פון די מצוות, זיי באגליימן דעם מענטש און היטן אים אָפּ פון אלעם שלעכט'ס, און פארקערט אויך, אויב מען טוט חס ושלום עבירות, באשאפט מען מיט דעם שלעכטע מלאכים, וואס זיי דערביטערן די יארן פארן מענטש.

ווי אזוי גיבט מען פֿח פאר די גוטע מלאכים? דורך שמחה, אז מען פריידט זיך מיט די מצוה וואס מען האט זוכה געווען צו טוהן, מיט דעם באקומט דער גוטער מלאך נאך מער פֿח צו העלפן דעם מענטש, און אים ראטעווען פון אלעם שלעכט'ס.

דערפאר ווען די אידן זענען געשטאנען ביים בארג סיני, און זיי האבן געזעהן זייער געוואלדיגע פֿח, אז מיט יעדע מצוה וואס זיי טוען באשאפן זיי מלאכים, האבן זיי געגלוקט דערצו, אז זיי זאלן אויך זיין אויסגעשטעלט מיט פענער אזוי ווי די מלאכים, צו דערמאנען די פֿח וואס זיי האבן, און אזוי וועלן זיי זיך אנשטרענגען צו טוהן ווי מער מצוות, און זיך פרייען מיט די מצוות, און מיט דעם באקומען אסאך מלאכי שמירה, צו באגליימן און אפהיטן פון אלע שלעכט'ס.

און דערפאר ליינט מען שטענדיג פֿרֿשֿתֿ במדבר פאר יום טוב שבועות, צו ווייזן די פֿח וואס אידן האבן מיטן מקיים זיין די תורה און מצוות וואס מען גייט מקבל זיין אין שבועות.

(תוך הנחל ליל שב"ק במדבר תשס"ח)

שיחות מוהרא"ש

אבער פארקערט ווען מען פארגעסט פונעם אייבערשטן, ליידיט מען בלויז צרות צרורות, ממש ווי אין גיהנום.

און דאס איז פֿשט וואס די גמרא זאגט (ברכות ט"ו:) כל הקורא קריאת שמע ומדקדק באותיותיה מצננין לו גיהנום, קריאת שמע איז אמונה, ווען א איד לייגט זיך אריין אין אמונה ווערט ער ניצול פון גיהנום, ווייל די תאוות וואס ברענען אינעם מענטש דאס נעמט אים אוועק פונעם אייבערשטן, און ווען מען גייט אוועק פונעם אייבערשטן דעמאלט'ס פאלט מען אריין אין גיהנום, אבער ווען מען ליינט קריאת שמע, מען לייגט זיך אריין אין אמונה, דעמאלט'ס ווערט דער גיהנום אפגעקילט, מען גייט ארויס פון גיהנום, און מען לעבט אין גן עדן מיט רוהיגקייט און פרייליכקייט.

דער רבי זאגט (ליקוטי מוהר"ן חלק א' סימן ד') אז די שלעכט'ס וואס קומט אויף א רשע איז פון אים אליין, אזוי ווי דער פסוק זאגט (תהלים לב, כב) תמותת רשע רע, דאס איז ווייל די עבירות וואס ער טוט, דאס נעמט אים אוועק פונעם אייבערשטן, און דאס אליין ווארפט אים אריין אין גיהנום, און אזוי זעהט מען אויך אין מדרש (בראשית רבה א, ו') אש היוצאות מגופן של רשעים - זה הגיהנום, די רשעים מאכן אליין ארום זיך אזא גיהנום-אטמאספער.

און די עיקר איז נאר צו האבן סבלנות, אפילו ווען עס גייט נישט אזוי גוט, זאל מען זיך איבערגעבן צום אייבערשטן און זיך פארלאזן אויף אים, און זיך נישט אויפֿרעגן ווען עס קומט אונטער א פראבלעם, עס גייט נישט אזוי ווי מען וויל, און דאס זאגט די גמרא (נדרים כב.) כל הכועס כל מיני גיהנום שולטין בו, ווייל ווען א מענטש האט נישט קיין סבלנות, און ער רעגט זיך אויף, ווייל ער האט פארגעסן פונעם אייבערשטן, דעמאלט'ס איז די גיהנום שולט אויף אים, און ער האט א ביטער לעבן.

און דערפאר איז א גוטע זאך צו גיין פון צייט צו צייט באזוכן קראנקע, אויסער די גרויסע מצוה פון ביקור

חולים, טוט עס אויף נאך א זאך, אז מען זעהט אז עס איז ליידיג דא אזויפיל אידישע קינדער וואס ליגן נעבעך אין שפיטאל מיט גרויסע יסורים, און דעמאלט'ס בארוהיגט מען זיך, ווייל קודם האט מען געמיינט אז מען האט די ערגסטע לעבן אויף די וועלט, אבער נאכן זעהן די קראנקע, דאנקט מען דעם אייבערשטן אז מען איז געזונט און שטארק און מען דארף נישט ליגן אין שפיטאל, און מען האט מער נישט קיין טענות אויפֿן אייבערשטן, און דאס איז פֿשט וואס די חז"ל זאגן (נדרים מ.) כל המבקר את החולה נצול מדינה של גיהנום, ווייל ביז יעצט האט דער מענטש געמיינט אז ער האט ממש דאס גיהנום אויף די וועלט, אבער נאכן זענען וואס די קראנקע מאכן מיט ל"ע, בארוהיגט מען זיך אז עס איז נישט עק וועלט, און אזוי ווערט מען ניצול מדינה של גיהנום.

וואויל איז דעם וואס דערהאלט זיך און ווערט נישט צובראכן פון קיין שום זאך, ער געבט זיך אינגאנצן איבער צום אייבערשטן, וועט ער האבן דעם גן עדן אויף די וועלט.

(שיחות מוהרא"ש חלק י' ערך גיהנום)

נייעס אינערהאלב מוסדותינו הק

המשך פון דף ד

גרויס הצלחה, די פרויען האבן זייער שטארק הנאה געהאט, און אהיים געגאנגען מיט פרישע כוחות ווייטער אנצוגיין מיט די הייליגע עצות פון רבין. און די קומענדיגע וואכן וועלן פארקומען נאך צוזאמקומען פון די פרויען זיך צו שטארקן אינאיינעם. איש את רעהו יעזורו!

מען גרייט זיך בעזהשי"ת צו די ענדע פון די צווייטע סקול-יאר

עס לאזט זיך נישט גלייבן אין די קורצע אפשניט פון צוויי יאר זינט די סקול איז געעפנט געווארן בפקודת מוהרא"ש שליט"א, און עס איז ברוך ה' אוועק געשטעלט געווארן אויף אזא שיינעם פארנעם אז יעדער טוט דאס באוואונדערן.

די וואך איז פארגעקומען א פלעי אין סקול דורך די צווייטע קלאס מיידלעך, די מאמעס זענען באגייסטערט געווארן פון די געוואלדיגע כוחות וואס עס ווערט אריינגעלייגט אין די קינדער, און מען קען זעהן בחוש די געוואלדיגע סיעתא דשמיא וואס באגלייט די סקול במשך די גאנצע צייט, און מען קען דערקענען אויף די קינדער זייער איידלקייט און יראת שמים ווי זיי לעבן שטענדיג מיטן אייבערשטן. הוורעים בדמעה ברנה יקצורו!

ספר "שיחות מוהרא"ש" ווערט איבערגעדרוקט אויף א הערליכע פארמאט

דער ספר "שיחות מוהרא"ש" איז שוין ברייט באקאנט ביי יעדן, דאס איז צוזאם גענומען שמועסן און תורות פון מוהרא"ש שליט"א, איבער אלע נושאים, געשריבן אויף א גרינגע שפראך וואס יעדער זאל עס קענען פארשטיין.

עס האלט שוין היינט ביי פופצען בענדער וואס זענען שוין ארויס געקומען ביז יעצט, אבער עס איז נישטא צו באקומען מער לעצטנס, און יעדער בעהט אז מען זאל עס פריש איבערדרוקן, צו קענען האבן די רוחניות'דיגע הנאה.

און דערפאר איז גרויס דער פרייד אויף די נייעס וואס קומט אריין אז עס גייט יעצט ווערן איבערגעדרוקט אין ארץ ישראל, אין א מספר מצומצם לתועלת הציבור.

ווער עס איז אינטערעסירט צו באקומען דעם ספר קען זיך מעלדן אין וויליאמסבורג אין היכל הישיבה און אין קרית יואל אין בית המדרש היכל הקודש, אדער קען מען רופן אויפן נומער די פרייז פאר די אלע פופצען בענדער איז בלויז \$160, פאראינטערעסירטע זאלן זיך מעלדן ווי פריער. יפוצו מעיינותיך חוצה!

אויפגעגעסן דעם גאנצן קוגל

דער הייליגער נודע ביהודה האט געהאט א תלמיד וואס איז ליידער אראפ פון אידישן וועג ביז ער איז ל"ע געווארן א גלח און דערנאך א בישוף, און דער נודע ביהודה האט זיך זייער מצער געווען צוליב דעם, אז עס האט געקענט פאסירן אזא זאך אז זיין תלמוד זאל ארויסגיין לתרבות רעה.

האט דער נודע ביהודה פרובירט זיך צו טרעפן מיט דעם תלמוד און אים אליינס פרעגן די סיבות וואס האבן אים געברענגט דערצו, און ער האט זיך טאקע געטראפן מיט אים. האט דער תלמוד דערציילט די מעשה ווי אזוי עס האט זיך אנגעהויבן, דאס איז געווען ווען ער איז געווען א בחור ער האט געלערנט אין די ישיבה פונעם נודע ביהודה, און דעמאלט'ס איז געווען די סדר אז די בחורים האבן האב געגעסן "טעג", יעדן טאג האבן זיי געגעסן ביי א צווייטן בעל הבית פון שטאט.

איינמאל אין אן ערב פסח האט דער בחור געגעסן ביי א בעל הבית, דער בעל הבית האט געמאכט א קארטאפל קוגל, אבער דערנאך האט מען געטראפן אינעם קוגל א ווייזל, האט דער בעל הבית געשיקט דעם בחור צום נודע ביהודה צו פרעגן אויב מען מעג עסן דעם קוגל, דער בחור איז אריבער געגאנגען צום נודע ביהודה מיט די שאלה, דער נודע ביהודה האט אנגעהויבן מפלפל זיין אין די הלכה, "עס זענען דא פוסקים וואס זענען עס מתיר, און עס איז דא פוסקים וואס אסור", אבער למעשה - האט דער נודע ביהודה אויסגעפירט - האלט איד אז עס איז אסור" און ער האט אים געזאגט פארוואס ער פסקינט אזוי.

דער בחור איז אבער געווען זייער הונגעריג, ווייל עס איז געווען ערב פסח, און חמץ טאר מען שוין נישט עסן, און מצה קען מען נאכנישט עסן, און פון גרויס הונגער האט זיך דער בחור געמאכט דעם חשבון אז דער נודע ביהודה האט דאך אויסגעברענגט עטליכע שיטות וואס האלטן אז מען מעג עס יא עסן, געטראכט און געטוהן, ער האט אויפגעגעסן דעם גאנצן קוגל, און פארן בעל הבית האט ער געזאגט אז דער נודע ביהודה האט עס גע'אסורט', און אז ער האט עס שוין פאברענגט דעם קוגל.

אבער גלייך נאכן אויפגעסן דעם קוגל האט דער יצר הרע אנגעהויבן ארבעטן אויף דעם בחור, "קוק ווי אזוי דו ביזט אזוי שטארק נכשל געווארן אז דו האסט געגעסן חמץ וואס דאס איז אזוי הארב, און אזוי האט ער אריינגעברענגט אין אים א שטארקע מרה שחררה און יאוש אז ער איז שוין דערנאך ווייל ער האט עובר געווען אויף אזא הארבע איסור.

ביינאכט ווען דער בחור האט געדארפט ליינען קריאת שמע של המטה, האט ער געטראכט צו זיך "איך גיי יעצט ליינען קריאת שמע? איך האב דאך געטוהן היינט אזא הארבע איסור", און ער האט נישט געליינט קריאת שמע, אינדערפרי האט ער שוין אנדא זיך נישט גענוואשן נעגל וואסער, ווייל ער האט דאך שוין עובר געווען אויף אן איסור פרת, און ער איז שוין סיי ווי אפגעריסן פון כלל ישראל, און אזוי איז עס געגאנגען ווייטער און ווייטער, פון איין עבירה צו נאך אן עבירה, ביז ער איז אזוי אראפגעפאלן אז ער האט זיך גע'שמדיט' און ער איז געווארן א גלח, און דערנאך א בישוף.

פארשטייט זיך אז דער נודע ביהודה האט גערעדט מיט אים, ביז ער האט אים מחזיר בתשובה געווען, ער האט אנועקגעווארפן אלע זיינע נארישקייטן, און ער האט תשובה געטוהן.

זעהט מען פון די מעשה די וויכטיגקייט פון דאס וואס דער רבי לערנט אונז אז מען דארף שטענדיג קוקן נאר אויף די גוטע נקודות וואס מען האט, ווייל אויב מען וועט זיך נישט שטארקן מיט די גוטע זאכן, נאר מען וועט קוקן אויף די שלעכטע חלקים וואס מען האט קען מען זיך אזוי ווייט דערקייקלען ביזן אנועקגיין אינגאנצן פון אידישקייט רח"ל.

און דערפאר דארף מען זיך נאר שטארקן שטענדיג, און קוקן נאר אויף די גוטע חלקים וואס מען האט, און דאס פון די הויפט סודות וואס א איד דארף שטענדיג געדענקן.

רבי נתן האט געזאגט אז משיח וועט איינעמען די וועלט דורך דעם וואס ער וועט אריינברענגען דעם לימוד, אז מען דארף זיך נאר שטארקן און נאר קוקן אויף די גוטע זאכן וואס מען טוט און זיך פרייען מיט דעם, און אזוי זאגן חז"ל (פסיקתא דרבי כהנא) אז משיח וועט זיין אנגעטוהן מיט אזא בגד וואס וועט האבן אין זיך די גוטע זאכן פון אלע אידישע קינדער.

(שאלות ותשובות פרסלב, מכתב ב' אלפים ק"ה)

א גוטע פֿרנסה

די חז"ל זאגן (אבות פֿרק ב) יפה תלמוד תורה עם דרך ארץ, שגייעט שגיהם משפחת עון; עס איז גוט איינצוטיילן דעם טאג העלפט לערנען און העלפט עוסק זיין אין פֿרנסה, עס איז פֿארויסט אז דער הייליגער רבי האט געוואלט אז יעדער איינער פון זיינע מענטשן זאלן האבן עפעס א פֿרנסה אין די האנט, דאס הייסט עפעס א פֿאך, כְּדִי דַעַר מִתְּ זאל אים זיין פֿריי צו לערנען תורה (ענין סי' מוהר"ן סימן תק"א); זאלסט וויסן אז א מענטש האט א געהעריגע פֿאך אין דער האנט, דארף ער נישט אַנקומען צו קיין טובות פון קיין שום מענטש, און עס קומט אריין א ברכה אין זיינע הענט, יעדער מענטש דארף נעמען אַזאַ פֿאך וואס עס ציעט אים צו דעם, איינער איז א סופר, איינער איז א מלמד, איינער איז א שוחט, איינער האט א סטאר וכו' וכו', יעדער מענטש ציעט צו עפעס אַנדערש, אָבער וויסן דארף ער וויסן אז מען מוז האבן דעם בורא פֿל עולמיס' הילף, ווי די חז"ל זאגן (קדושין ד') לעולם למד אדם את בנו אומנות נקיה וקלה, ויתפלל למי שהעשר והנכסים שלו, שאין אומנות שאין בה עניות ועשירות, שלא עניות מן האומנות ולא עשירות מן האומנות, אלא הכל לפי זכותו; איבערדעם ווער נישט צופאלן פון קיין שום זאך, דער בורא פֿל עולמים וועט דיך צושיקן א גוטע פֿרנסה, זיי נישט צופאלן ביי זיך, מען דארף נאר האבן א גוטן רצון דעמאלטס האט מען אַלעס, אזוי ווי מען זאגט דריי מאל א טאג (תהילים קמ"ה) "פֿותחַ את יְדֵי וּמִשְׁבִּיעַ לְכָל חַי רִצּוֹן" וואס לכאורה וואלט געדארפט שטיין ומשביע לְכָל חַי 'מְזוּן', ווי קומט אריין דא "רצון"? נאר אז מען האט א רצון האט מען אַלעס, און די וועלט זאגט "אז מען איז פויל האט מען נישט אין מויל".

(אשר בנחל באדיש חלק ד' מכתב תט"ו)

~ נייעס אינערהאלב מוסדותינו הק' ~

מוהרא"ש קומט אין ישיבה פאר א פלוצלינגע באזוך

די וואך דינסטאג האבן מיר געהאט די זכי' אז מוהרא"ש שליט"א איז געקומען אין ישיבה אויף א באזוך, ווי די בחורים האבן געהאט די זכי' צו הערן דברות קודש פון מוהרא"ש שליט"א. מוהרא"ש האט זיך די וואך צוריק געקערט פון ארץ ישראל, און פון די ערשטע זאכן אויפ'ן סדר היום איז געווען צו באזוכן די הייליגע ישיבה פון וואס ער שעפט אזויפיל נחת. עס זענען זיך צוזאמגעקומען אלע בחורי הישיבה, מיט א גרויסע עולם אנשי שלומינו מיט צו האלטן די דרשה.

מוהרא"ש האט ארום גערעדט פון די גרויסקייט פון לימוד התורה וואס דאס ברענגט אלע גוטע זאכן פארן מענטש, און דאס זעהט מען ברוך ה' אין ישיבה ווי אלע בחורים אן אויסנאם לערנען יעדן טאג יעדער איינער זיינע שיעורים, יעדער בחור האט שוין זוכה געווען צו ענדיגן כאטש איינמאל ששה סדר משנה, און אנדערע האבן שוין געענדיגט מערערע מאל, איינער צעהן מאל, איינער פופציג מאל און געוויסע האבן שוין געענדיגט הונדערט און איין מאל, און אויך האבן די בחורים שיעורים אין גמרא, א גרויס חלק פון די בחורים האבן שוין געענדיגט הונדערט און איין מאל מסכת תענית, הונדערט און איין מאל מסכת ברכות, א.א.וו. יעדער בחור מיט זיינע לימודים.

מוהרא"ש האט געזאגט: פון אנפאנג האבן אסאך געשריגן אז ווער עס לערנט אין די ישיבה קען פארגעסן פון א חתן ווערן, קיינער וועט אים נישט וועלן נעמען, אבער למעשה זעהט מען ווי עס איז שוין ארויסגעקומען אזויפיל אינגעלייט פון ישיבה, עס האלט שוין היינט ביי פערציג-פופציג אברכים יוצאי ישיבתנו הק', עס איז שוין כמעט נישטא קיין עלטערע בחורים אין ישיבה.

מוהרא"ש האט מחזק געווען די בחורים אז זיי זאלן זיך ווייטער שטארקן צו לערנען די הייליגע תורה ווייל נאר דאס בלייבט פון א מענטש, און דאס ברענגט אלעס גוט'ס פארן מענטש.

דערנאך האט מען געזינגען אינאיינעם, און דער עולם איז זיך צוגאנגען מיט פילע הויפענעס חיוזק ווייטער אנצוגיין, צו לערנען תורה און דינען דעם אייבערשטן מיט שמחה. רק הוק ואמין!

דרשות התעוררות והתחזקות פארגעקומען

פאר די חשובע מאמע'ס פון די מוסדות

עס איז שוין ברייט באקאנט די פעולות פון די פרויען פאראיין שע"י מוסדותינו הק', אין וואס די חשובע פרויען פון אנשי שלומינו העלפן זיך ארויס איינער דעם צווייטן מיט אלעס וואס פעלט זיך אויס.

שוין א לענגערע צייט וואס עס גייט אן די חשובע ארגענעזאציע "עזר לילודות" וואס פרויען קאכן און שטעלן צו אלע באדערפענישן פאר קימפעטארעניס אויפ'ן שענסטן אופן, מיט וואס זיי זענען זיך ממש מוחי'.

ווי אויך שטעלט מען צו שיעורים פאר די פרויען דורך חשובע פרויען פון אנ"ש וואס געבן שיעורים זיך צו שטארקן און אנגיין לויט די הייליגע לימודים פון רבי'ן אזוי ווי מוהרא"ש לערנט אונז.

די פאראנגענע וואך מאנטאג איז פארגעקומען א שיעור פאר די פרויען, ווי עס זענען זיך צוזאמגעקומען א גרויסע צאל פרויען מיטצוהאלטן, און ברוך ה' אז עס איז געקרוינט געווארן מיט

המשך בדף ג

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנים הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר החתן לייבי ראטמענבערג נ"י מתלמידי ישיבתנו הק' צו די שמחת תנאים למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד דורות ישרים ומבורכים, אמן

סימן טוב ומזל טוב

מיר וואונטשן א הארציגע מזל טוב פאר מו"ה נתן פריעדמאן הי"ו מחשובי הנחלת מוסדותינו הק' צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך נחת פון דעם קינד און פון אלע קינדער. אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט איין צו: Breslevcenter@gmail.com